

බස්නාහිර පළාතේ පළාත් සභාව - සභා රැස්වීම

2018 නොවැම්බර් මස 19 වන දින (සඳුදා) පෙ.ව. 9.30 ට

ත්‍යාග පත්‍රය

- I. සභාපතිවරයාගේ නිවේදන
- II. නොපැමිණ සිටීමේ අවසරය පිළිබඳ යෝජනා
- III. ලිපිලේඛන පිළිගැන්වීම
- IV. කාරක සභා වාර්තා පිළිගැන්වීම.
- V. පෙත්සම්
- VI. ප්‍රශ්න / අතුරු ප්‍රශ්න

01. ගරු සුසිල් කිදෙල්පිටිය මන්ත්‍රීතුමා විසින් ගරු සෞඛ්‍ය, දේශීය වෛද්‍ය, සමාජ සුභසාධන, පරිවාස හා ළමාරක්ෂක සේවා, කාන්තා කටයුතු සහ සභා කටයුතු පිළිබඳ අමාත්‍යතුමාගෙන් 2018.10.23 වන දින සභාව කල් තබන අවස්ථාවේ දී අසන ලද ප්‍රශ්නය,  
[ප්/වි(1)/18/ADG - 07]

- (අ) 2017 හා 2018 වසර දෙකේදී පළාත් සෞඛ්‍ය අමාත්‍යාංශයෙන් බෙංගු මර්ධන වැඩසටහන්වලට කොන්ත්‍රාත් පදනමින් කොපමණ පිරිසක් (දිස්ත්‍රික්ක වශයෙන්) බඳවා ගත්තේද?
- (ආ) ඔවුන්ගෙන් දැනට ස්ථිර පත්වීම් ලබා ඇති පිරිස කොපමණද? ස්ථිර නොකල පිරිස කොපමණද?
- (ඇ) ඔවුන්ගේ නාම ලේඛණ (දිස්ත්‍රික්ක වශයෙන්) සභාගත කරන්නේද? නොඑසේනම් ඒ මන්ද?
- (ඈ) 2017 හා 2018 වසරවල මෙතෙක් සෙසු රෝහල් කාර්ය මණ්ඩල පුරප්පාඩු සඳහා කොපමණ සේවක පිරිසක් බඳවාගෙන තිබේද? නම් හා තනතුරු ලේඛණ සභාගත කල හැකිද?
- (ඉ) 2017 හා 2018 වසරවල මෙතෙක් පළාතේ ආයුර්වේද රෝහල් හා වෛද්‍ය මධ්‍යස්ථානවල සේවය සඳහා බඳවාගත් තාවකාලික හා ස්ථිර පත්වීම් සංඛ්‍යා හා නාම ලේඛණ (දිස්ත්‍රික්ක වශයෙන්) සභාගත කරන්නේද? නොඑසේනම් මන්ද?

02. ගරු මහින්ද ජයසිංහ මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා ක්‍රමසම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමාගෙන් 2018.11.05 දින අසන ලද ප්‍රශ්නය,  
[ප්/වි(1)/18/70]

- (අ) අත්තනගල්ල ප්‍රාදේශීය සභා බල ප්‍රදේශයේ නිව්ටලුව - මීගමු පාර අංක 8,14,26 දරණ නිවෙස්වල පදිංචි අය නගරය අලංකාර කිරීමට බව පවසා ඉවත් කිරීමට යන බව ඔබතුමා දන්නෙහිද?

- (ආ) එකී ඉඩම්වල එම පිරිස අවුරුදු 50 ටත් අධික කාලයක් සිට පදිංචි වී සිටින බව ඔබතුමා පිළිගන්නෙහිද?
- (ඇ) එකී ඉඩමේ අයිතිකරු ලෙස පෙනී සිටින නිව්ටබ්ලුව, බටදොලේ අංක 127 දරණ ස්ථානයේ පදිංචි සොන්ඩාල් අබේසේකර නැමැති අයට අත්තනගල්ල ප්‍රාදේශීය සභාවේ සභාපති විසින් ඉහත පදිංචි පිරිස ඉවත් කරගන්නා ලෙස ලිපි මගින් දැනුම් දී ඇති බව ඔබතුමා දන්නෙහිද?
- (ඈ) ඉතා දීර්ඝ කාලයක් ඉහත නිවාසවල පදිංචි අය සඳහා සාධාරණය ඉටුකර දීමට ඔබතුමා ගනු ලබන ක්‍රියාමාර්ගය කවරේද?
- (ඉ) නොඑසේනම් ඒ මන්ද?

**03. ගරු මහින්ද ජයසිංහ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් 2018.11.05 දින අසන ලද ප්‍රශ්නය, [ප්/වි(1)/18/71]**

- (අ) මිනුවන්ගොඩ අධ්‍යාපන කලාපයේ මීරිගම කොට්ඨාසයේ අංක 3 දෙල්වල ග්‍රාම නිලධාරි වසමේ කලගහවත්ත හෙවත් ඊටිගහවත්ත නමැති ඉඩමක් අධ්‍යාපන දෙපාර්තමේන්තුවට සතුව තිබේදැයි සභාවට දන්වන්නෙහිද?
- (ආ) තිබේ නම් එකී ඉඩමේ මුල් අයිතිකරුවන් කවුරුන්ද?
- (ඇ) එම ඉඩම කුමන පදනමක් යටතේ අධ්‍යාපන දෙපාර්තමේන්තුවට පවරා දී ඇත් ද? යන්නත්, මේ වන විට ඉඩමේ භාරකාරත්වය දරන්නේ කවුරුන්ද? යන්නත් සභාවට දන්වන්නෙහි ද?
- (ඈ) මේ වන විට එකී ඉඩමේ වාර්ෂික බදු පදනමක් යටතේ හෝ එලදාව රැස් කිරීම පදනම යටතේ බදු දී ඇති බව ඔබතුමා පිළිගන්නෙහිද?
- (ඉ) එසේ බදු දී ඇත්තේ කාටද? යන්නත්, අවසන් වරට බදු දී ඇති මුදල හා අදාළ අය තෝරා ගැනීමේ දී නිසි ක්‍රමවේදයක් අනුගමනය කළේද? යන්න සභාවට දන්වන්නෙහිද?
- (ඊ) නොඑසේ නම් මන්ද?

**04. ගරු මහින්ද ජයසිංහ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් 2018.11.05 දින අසන ලද ප්‍රශ්නය, [ප්/වි(1)/18/72]**

- (අ) අධ්‍යාපන දෙපාර්තමේන්තුවට අයත් මිනුවන්ගොඩ අධ්‍යාපන කලාපයේ මීරිගම කොට්ඨාසයේ අංක 3 දෙල්වල ග්‍රාම නිලධාරි වසමේ කලගහවත්ත හෙවත් ඊටිගහවත්ත නමැති ඉඩම පවරා දීමට අදාළ කටයුත්තට බාහිර, කටයුතු සඳහා භාවිතා කරන බව ඔබතුමා දන්නෙහිද?
- (ආ) එකී ඉඩම මුල් අයිතිකරුට පවරා දීමට තීරණය කර ඇත් ද? යන්න ඔබතුමා සභාවට දන්වන්නෙහිද?
- (ඇ) මේ වන විට එකී ඉඩමෙන් පෞද්ගලික පරිහරණය සඳහා පාරක් කපා ඇති බවත්, ඉඩමේ මායිමෙන් ගලා බසින ඔය රක්ෂිතයට හානිවන පරිදි පෞද්ගලික අවශ්‍යතාවය සඳහා ස්ථිර පාලමක් ඉදිකර ඇති බවත්, ඔබතුමා දන්නෙහිද?
- (ඈ) ඒ සඳහා අවසරය ලබාදුන්නේ කවුරුන්ද? යන්න සභාවට දන්වන්නෙහිද?
- (ඉ) නොඑසේනම් ඒ මන්ද?

05. ගරු ලක්ෂ්මන් නිපුණ ආරච්චි මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා ක්‍රමසම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමාගෙන් ඇසීමට, [ප/වි(1)/18/73]

- අ) 2014 දෙසැම්බර් 31 දිනට බස්නාහිර පළාත් සභාවේ ස්ථාවර තැන්පත්, විවිධ ආයෝජනයන්, ඉතිරි කිරීම් ඇතුළුව මූල්‍යමය වත්කම් වල මුළු වටිනාකම කීයද?
- ආ) එදිනට එහි බැංකු ගිණුම් ශේෂයන් පිළිබඳව වාර්තාවක් ඉදිරිපත් කරන්නේද?
- ඇ) 2018 ඔක්තෝම්බර් 31 දිනට ස්ථාවර තැන්පත්, විවිධ ආයෝජනයන්, ඉතිරි කිරීම් ඇතුළුව මූල්‍යමය වත්කම් වල මුළු වටිනාකම කීයද?
- ඈ) එදිනට එහි බැංකු ගිණුම් ශේෂයන් පිළිබඳව වාර්තාවක් ඉදිරිපත් කරන්නේද?

VII. පෞද්ගලික ප්‍රකාශ

VIII. වරප්‍රසාද කඩවීම් පිළිබඳ ප්‍රකාශ

IX. අමාත්‍යාංශ නිවේදන / අමාත්‍යවරුන්ගේ ප්‍රකාශ  
වරප්‍රසාද කඩවීම් පිළිබඳ පිළිතුරු

X. සභාවේ රැස්වීම්

සභාවේ රැස්වීම් (I)

ගරු සභා කටයුතු පිළිබඳ අමාත්‍යතුමා විසින් ඉදිරිපත් කරනු ලැබීමට,  
යෝජනාව :

“මෙතැන් පටන් එනම්, 2018.11.19 දින පටන් “බස්නාහිර පළාතේ පළාත් සභාවේ සභා ශාලාව” යනුවෙන් සඳහන් කරනු ලබන සියළු තැන්හිදී, ඉන් අදහස් කරනු ලබනුයේ, බත්තරමුල්ල, ශ්‍රී ජයවර්ධනපුර, ඩෙන්සිල් කොබ්බෑකඩුව මාවතේ, අංක 204 හි පිහිටි, බස්නාහිර පළාත් සභා කාර්යාල පරිශ්‍රයේ නව ගොඩනැගිල්ලේ 12 වන මට්ටම [12 වන මහල] හි ස්ථාපිත මෙම අභිනව සභා ශාලාවට බවත්, බස්නාහිර පළාතේ ගරු ආණ්ඩුකාරතුමා විසින් කැඳවනු ලබන රැස්වීම් පිළිබඳව මෙන්ම පළාත් සභාව වෙතත් තීරණයක් ගන්නා අවස්ථාවක දී හැර, අන් සියළු අවස්ථාවන් හිදී ඉහත කී සභා ශාලාව බස්නාහිර පළාතේ පළාත් සභාව රැස්වන ස්ථානය ලෙස පලකා කටයුතු කළ යුතු බවත්, මෙම බස්නාහිර පළාතේ පළාත් සභාව අදහස් කරයි.”

සභාවේ රැස්වීම් (II)

ගරු සභා කටයුතු පිළිබඳ අමාත්‍යතුමා විසින් ඉදිරිපත් කරනු ලැබීමට,

යෝජනාව : “මෙම පළාත් සභාව වෙතත් තීරණයක් නොගන්නා තෙක්, 2018.10.23 හා 2018.11.07 දින පැවැති සභා කටයුතු පිළිබඳ කාරක සභා රැස්වීමේ දී එකඟතාවය පළ කළ පරිදි 2018 නොවැම්බර් මස 19 දින, 2018 දෙසැම්බර් මස 04,05,06,07,10 හා 11 යන දිනයන්” 2019 වර්ෂයේ මුදල් ප්‍රකාශය හා සම්බන්ධ වැඩ කටයුතු සඳහා වෙන් කළ දිනයන් විය යුතුය.”

### සභාවේ රැස්වීම් (III)

ගරු සභා කටයුතු පිළිබඳ අමාත්‍යතුමා විසින් ඉදිරිපත් කරනු ලැබීමට.

යෝජනාව :

“මින් පෙර කිනම් තීරණයක් ගෙන තිබුණද, ඒ කිසිත් නොතකා අද දින (2018.11.19 දින) න්‍යාය පත්‍රයේ පොදු කටයුතු විෂයයෙහි වැඩ කටයුතු සඳහා රීති අංක 49(3) හි සඳහන් විධිවිධානයන්ගෙන් කිසිදු බාධාවක් සිදු නොවිය යුතු යැයි සලකා ක්‍රියා කළ යුතුය.”

### සභාවේ රැස්වීම් (IV)

ගරු සභා කටයුතු පිළිබඳ අමාත්‍යතුමා විසින් ඉදිරිපත් කරනු ලැබීමට.

යෝජනාව :

“2019 වර්ෂයේ මුදල් ප්‍රකාශය පිළිබඳ විවාදය හා ඒ හා සම්බන්ධ වැඩ කටයුතු සඳහා කාර්ය පටිපාටි රීති අංක 49(5) හි සඳහන් කාල පරාසයන්ගෙන් කිනම් හෝ බාධාවක් සිදු නොවිය යුතුය.”

## XI. සභාවේ කටයුතු

ගරු සභා කටයුතු පිළිබඳ අමාත්‍යතුමා විසින් ඉදිරිපත් කරනු ලැබීමට.

යෝජනාව :

“2018.11.07 දින පැවැති සභා කටයුතු පිළිබඳ කාරක සභා රැස්වීමේ දී එකඟතාවය පළ කළ පරිදි අද දින සභා රැස්වීමේ වැඩ කටයුතු සඳහා රීති අංක 15 (2) (ඇ) හා රීති අංක 15(3) හි සඳහන් විධිවිධානයන්ගෙන් කිසිදු බාධාවක් සිදු නොවිය යුතු යැයි සලකා ක්‍රියා කළ යුතුය.”

## XII. පොදු කටයුතු

01. ගරු ප්‍රධාන අමාත්‍ය සහ මුදල් හා ක්‍රමසම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමා (බ.ප.)

යෝජනාව :

### 2018 පරිපූරක ආස්තමේන්තුව - 03

2018 වර්ෂය සඳහා බස්නාහිර පළාත් සභාවේ ආයතනවල මතු දැක්වෙන අ වශ්‍යතා වෙනුවෙන් අමතර ප්‍රතිපාදන සලසාදීම සඳහා එනම්,

- සෞඛ්‍ය සේවා දෙපාර්තමේන්තුව
  - i. සෞඛ්‍ය ක්ෂේත්‍රයේ නව බඳවා ගැනීම්, උසස් කිරීම් හා ස්ථාන මාරු වී පැමිණීම් වෙනුවෙන් වැටුප් හා දීමනා ගෙවීමට 2018 වර්ෂයට අවශ්‍ය අමතර ප්‍රතිපාදන - රු. 729,247,000/-
  - ii. උසස්වීම් හා රේඛීය සෞඛ්‍ය අමාත්‍යාංශ වක්‍රලේඛ අනුව වැඩි වූ රේඛයන් අනුව අතිකාල ගෙවීම් කිරීමට 2018 වර්ෂයට අවශ්‍ය අමතර ප්‍රතිපාදන - රු. 715,145,000/-

- ආයුර්වේද දෙපාර්තමේන්තුව
  - i. ආයුර්වේද දෙපාර්තමේන්තුවේ නව බඳවා ගැනීම් සහ ස්ථාන මාරුවීම් සඳහා වැටුප්, දීමනා හා විදුලි සංදේශ සේවා වෙනුවෙන් 2018 වර්ෂයට අවශ්‍ය අමතර ප්‍රතිපාදන - රු. 63,034,000/-
  
- අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යාංශය
  - i. පාසල් අධ්‍යාපනය දැනුමේ කේන්ද්‍රස්ථානයේ පදනම බවට පරිවර්තනය කිරීමේ ව්‍යාපෘතිය සඳහා රජයෙන් ලද ප්‍රදාන වියදම් දැරීම වෙනුවෙන් 2018 වර්ෂයට අවශ්‍ය අමතර ප්‍රතිපාදන - රු. 21,000,000/-
  
- ඉංජිනේරු කාර්යාංශය :
  - i. නව බඳවා ගැනීම් සඳහා වැටුප්, දීමනා ගෙවීමට හා හිඟ වැටුප් ගෙවීම සඳහා අවශ්‍ය අමතර ප්‍රතිපාදන සැලසීම. - රු. 15,493,000/-
  - ii. පරිපූරක ඇස්තමේන්තු යෝජනා අනුව ඉටු කළ යුතු ඉදිකිරීම් කටයුතුවල අතිරේකව විශාල වැඩ කොටසක් ඉටුකිරීමට සිදු වීම නිසා ප්‍රාදේශීය ඉංජිනේරු හා තාක්ෂණ නිලධාරීන් සඳහා අමතර නිවාඩු දින වැටුප් ගෙවීමට සිදු වීම. - රු. 9,855,000/-

රු. 1,553,774,000/-

යනාදි අවශ්‍යතා වෙනුවෙන් 2018 වර්ෂය සඳහා පරිපූරක ඇස්තමේන්තුවක් ඉදිරිපත් කළ යුතුව ඇති හෙයින්, ඒ සඳහා වූ 2018 පරිපූරක ඇස්තමේන්තුව - 03 සඳහා අවශ්‍ය රුපියල් එක් බිලියන පන්සිය පනස්තුන් මිලියන හත්සිය හත්තැන හතර දහසක් (රු. 1,553,774,000/- ක්) වන ප්‍රතිපාදනය:

- i. පළාත් සභා ආදායමින් - රු. 350,000,000/-
  - ii. පාසල් අධ්‍යාපනය දැනුමේ කේන්ද්‍රස්ථානයේ පදනම බවට පරිවර්තනය කිරීමේ ව්‍යාපෘතිය සඳහා දැනටමත් රජයෙන් ලැබී ඇති ප්‍රදාන - රු. 21,000,000/-
  - iii. රජයෙන් ලබා ගැනීමට අපේක්ෂිත ප්‍රදාන - රු. 1,182,774,000/-
- රු. 1,553,774,000/-

වන පරිදි පියවා ගැනීමට අපේක්ෂිත වන අතර, ඉහත කී රජයෙන් ලබාගැනීමට අපේක්ෂිත ප්‍රදාන ෧ලස සඳහන් රු. 1182,774,000/- ක් වූ ප්‍රදානය ලබාදීම පිළිබඳව එකඟතාව අපේක්ෂාවෙන් යුතුව මෙම පරිපූරක ඇස්තමේන්තුව ඉදිරිපත් කුරන අතර, ඉහත සඳහන් සියළු කාරණා අනුව පිළියෙල කරන ලද 2018 පරිපූරක ඇස්තමේන්තුව - 03 අනුමත කළ යුතුය."

{ අදාළ ලේඛන පිටපත් }  
 { 2018.11.05 දින සභා න්‍යාය }  
 { පත්‍රය සමඟ බෙදාහැර ඇත. }

02. ගරු ප්‍රධාන අමාත්‍ය සහ මුදල් හා ක්‍රමසම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමා (බ.ප.)

යෝජනාව :

2018 පරිපූරක ඇස්තමේන්තුව - 03 ට අදාළ විසර්ජන ප්‍රඥප්තිය

“ 2018 වර්ෂයේ පරිපූරක ඇස්තමේන්තු - 03 සඳහා අවශ්‍ය රුපියල් එක් බිලියන පන්සිය පනස්කුන් මිලියන හත්සිය හැත්තෑ හතර දහසක් (රු. 1,553,774,000/-) වූ මුදල බස්නාහිර පළාත් සභා අරමුදලින් ගෙවීමටත්, එකී බස්නාහිර පළාත් සභා අරමුදලට ශ්‍රී ලංකා ආණ්ඩුවෙන් ප්‍රදාන වශයෙන් හෝ වෙනත් ආකාරයකින් ලැබෙන මුදල් භාරගැනීමටත් බලය දෙනු ලබන 2017 අංක ----- දරණ විසර්ජන ප්‍රඥප්තිය අනුමත කළ යුතුය.”

{ අදාළ ලේඛන පිටපත්  
2018.11.05 දින සභා නායක  
පත්‍රය සමඟ බෙදාහැර ඇත. }

03. ගරු ප්‍රධාන අමාත්‍ය සහ මුදල් හා ක්‍රමසම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමා (බ.ප.) විසින් පිළිගන්වනු ලබන ප්‍රඥප්තිය,

“ බස්නාහිර පළාතේ අපද්‍රව්‍ය කළමනාකරණ විශේෂ විධිවිධාන ප්‍රඥප්තිය,

(පළමුවර කියැවීම)

බස්නාහිර පළාත තුළ අපද්‍රව්‍ය කළමනාකරණයට අදාළව බස්නාහිර පළාතේ 2007 අංක 1 දරණ බස්නාහිර පළාත් අපද්‍රව්‍ය කළමනාකරණ අධිකාරි ප්‍රඥප්තියෙන් සංස්ථාපිත බස්නාහිර පළාත් අපද්‍රව්‍ය කළමනාකරණ අධිකාරිය විසින් ක්‍රියාත්මක කරන ක්‍රමෝපායන් පළාත් පාලන ආයතන මට්ටමින් බලගැන්වීම සඳහා ද පළාත් පාලන ආයතන විසින් එක්රැස් කළ යුතු විච්චල කිබෙන අපද්‍රව්‍ය, නිවාස වල කිබෙන අපද්‍රව්‍ය නිසි හා යෝග්‍ය ක්‍රියාමාර්ග යටතේ බැහැර කිරීමට විධි විධාන සැලැස්වීම සඳහා ද පළාත් පාලන ආයතන විසින් එක්රැස් කළ යුතු විච්චල කිබෙන අපද්‍රව්‍ය, නිවාස වල එක්රැස් වන අපද්‍රව්‍ය හැර වෙනත් අපද්‍රව්‍ය පළාත් පාලන ආයතන විසින් භාර ගැනීම සම්බන්ධයෙන් මිලක් නියම කිරීම හා ප්‍රමිති තීරණය කිරීම සඳහා විධිවිධාන සැලසීමට ද බස්නාහිර පළාත තුළ අපද්‍රව්‍ය කළමනාකරණ අධිකාරිය මගින් ක්‍රියාත්මක කරනු ලබන අපද්‍රව්‍ය කළමනාකරණ ක්‍රමෝපායන් නියාමනය වෙනුවෙන් ගාස්තු නියම කිරීම සඳහා ද විධිවිධාන සැලසීම පිණිස පනවනු ලබන ප්‍රඥප්තියකි.

04. ගරු ඉසුර දේවප්‍රිය - ගරු ප්‍රධාන අමාත්‍ය සහ මුදල් හා ක්‍රමසම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමා (බ.ප.) විසින් ඉදිරිපත් කරනු ලැබීමට,

“2019 වර්ෂය වෙනුවෙන් වූ මුදල් ප්‍රකාශය අනුමත කළ යුතුය.”


(මුදල් ප්‍රකාශය සභාවට ඉදිරිපත් කිරීම)

05. ගරු ඉසුර දේවප්‍රිය - ගරු ප්‍රධාන අමාත්‍ය සහ මුදල් හා ක්‍රමසම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජලසම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමා (බ.ප.) විසින් ඉදිරිපත් කරනු ලැබීමට,

“2019 වර්ෂය වෙනුවෙන් වූ මුදල් ප්‍රකාශයට අදාළ විසර්ජන ප්‍රඥප්තිය අනුමත කළ යුතුය.”

(විසර්ජන ප්‍රඥප්තිය සභාවට ඉදිරිපත් කිරීම)

XIII. සභාව කල් තැබීම.



කේ.එච්.ඒ.සේ. සමරකෝන්,  
ලේකම්,  
බස්නාහිර පළාතේ පළාත් සභාව.

2018.11.07 දින,  
සභා ලේකම් කාර්යාලය,  
බස්නාහිර පළාතේ පළාත් සභාව,  
11 වන මහල,  
බස්නාහිර පළාත් සභා කාර්යාල සංකීර්ණ නව ගොඩනැගිල්ල,  
204, ඩෙන්සිල් කොබ්බෑකඩුව මාවත,  
ශ්‍රී ජයවර්ධනපුර,  
බත්තරමුල්ල.